

दिनाङ्क :-12.04.2025

प्रातः - 06:55

प्रधानमंत्री यात्रा

प्रधानमन्त्री श्री नरेन्द्र मोदी अवोचत् यत् निर्धनानां वंचितानां च सशक्तिकरणं मोदी प्रशासनस्य सकल्पो वर्तते। 'सबका साथ, सबका विकास इति मन्त्रः, सेवाभावश्च च अद्यत्वे प्रशासनस्यास्य मार्गदर्शकसिद्धान्ताः सन्ति। प्रधानमन्त्री हयः मध्यप्रदेशस्य अशोकनगरस्य ईसागढ़क्षेत्रे श्री आनंदधाम्नि भक्तान् सम्बोधयन् आसीत्।

राष्ट्रपति-स्लोवाकिया

राष्ट्रपतिः द्रौपदी मुर्मुः इत्यस्याः स्लोवाकिया देशस्य यात्रा सफलतया संजातास्ति। तस्याः एषा यात्रा अनेककारणात् ऐतिहासिकी आसीत् । प्रायः त्रिंशत् वर्षाणां अन्तरालस्य अनन्तरं यात्रैषा अभवत्। राष्ट्रपतिः द्रौपदी मुर्मुः स्लोवाकिया देशस्य-राष्ट्रपतिना पीटर-पेलेग्रिनीवर्येण, प्रधानमन्त्रिणा -राबर्ट-फिको वर्येण च साकं मिलितवती। सममेव प्रतिनिधिमण्डल-स्तरीया वार्ता च अभवत्। अस्मिन् यात्रावधौ द्वे सन्धिपत्रे अपि हस्ताक्षरिते। राष्ट्रपतिः नित्रानगरस्य जगुआर-लैण्ड-रोवर-निर्माण-संयंत्रस्यापि यात्रां विहितवती। नित्रानगरस्थ कॉन्सुलियन द फिलॉसफर विश्वविद्यालयेन राष्ट्रपतिः द्रौपदी मुर्मु मानद-डॉक्टरेट् इति उपाधिना विभूषिता। राष्ट्रपतिः स्लोवाकिया-भारत-वैश्विक-मञ्चं अपि सम्बोधितवती। स्लोवाकिया देशस्य राष्ट्रपतिः संयुक्त-राष्ट्र-सुरक्षा-परिषदः स्थायी-सदस्यतायै स्लोवाकिया देशस्य समर्थनं पुनः प्रतिपादितवान्। अपरतः राष्ट्रपतिः मुर्मुः स्लोवाकियायाः एतत् पदक्षेपस्य प्रशंसाम् अकरोत् ।

जयशङ्कर / अभियान्त्रिकी

विदेशमन्त्री डॉ. जयशङ्करः अवोचत् यत् अमेरिकादेशेन विश्वेन सह आत्मानं कथं योजनीयमिति दृष्टिकोणं मौलिकरूपेण परिवर्तितमस्ति, अथ च अस्य परिणामाः प्रत्येकस्मिन् क्षेत्रे अनुभूयमानाः सन्ति। डॉ. जयशङ्करः नवदिल्ल्यां समायोज्यमाने ग्लोबल-टेक-सम्मिम् इत्याख्ये वैश्विकाभियान्त्रिके सम्मेलने अद्य प्रातः भाषमाणः आसीत्।

भारतीय ऋतु

भारतीय ऋतु विज्ञान विभागेन जम्मू-कश्मीर, हरियाणा, हिमाचल प्रदेश, उत्तराखण्ड, राजस्थान, बिहार, मध्यप्रदेश, तेलगाना, छत्तीसगढ़स्य च केषुचित् क्षेत्रेषु प्रचण्डवृष्टेः नारङ्गवर्णीयसंचेतना प्रख्यापिता। अवधेयास्पदं वर्तते यत् पञ्जाब, हरियाणा, चण्डीगढ़, दिल्ली, राजस्थाने च झंझावातः भविष्यति। दक्षिणभारतेऽपि आगामिषु द्वि दिवसेषु केरल, तमिलनाडु, पुदुचेरी, कर्णाटके च अल्प-मध्यम वृष्टेः सम्भावना वर्तते।

वेक्स-संगीत

सूचना प्रसारण मन्त्रालयेन भारतीय संगीतोद्योगस्य सहयोगेन हयः ‘वेक्स- क्रिएटिव् इन इंडिया’ इत्यास्यां शृङ्खलायां सम्मिलितानां संगीत प्रतिस्पर्धायाः विजेतृणां घोषणा अकारि। अवधेयं यत् प्रथम विश्व दृश्य-श्रव्य मनोरंजन शिखर सम्मेलनं- “वेक्स” इति अस्य वर्षस्य मई मासस्य प्रथमदिनांकात् आरभ्य चतुदिनाकं यावत् भविष्यति।

क्रीडावार्तासु

आई.पी.एल. इत्याख्यायां क्रिकेट् क्रीडामालिकायाम् हयः चेन्नईनगरस्य एम. ए. चिदम्बरं क्रीडाङ्गणे चेन्नई-सुपर-किंग्स इति दलस्य साम्मुख्यं सन्ध्यायां सार्धसप्तवादने कोलकाता नाइट् राइडर्स इति दलेन सह संजातः । कोलकाता नाइट् राइडर्स दलेन चेन्नई-सुपर-किंग्स दलं षड् स्तोभैः पराजितम्।

द्वितीयचरणे पंजाब किंग्स इति दलस्य स्पर्धा सनराइजर्स हैदराबाद इति दलेन सायं सार्ध सप्त वादने भविष्यति।

इति वार्ता: